

روايات میں لفظ سُنّۃ کا تشریعی تعین

ڈاکٹر عرفان خالد ڈھلوں *

اسلامی ادب بالخصوص علم حدیث اور علم فقہ میں لفظ سُنّۃ ایک خاص اہمیت کا حامل لفظ ہے۔ اس کے معنی و حکم کے اثرات ایک مسلمان کی دینی زندگی میں فلاح اور اخروی حیات میں نجات پر مرتب ہوتے ہیں۔ احادیث میں راویوں نے یہ لفظ متعدد بار استعمال کیا ہے۔ انہوں نے کبھی اس کی اضافت رسول اللہ صلی اللہ علیہ وسلم کی طرف کی ہے اور کبھی یہ لفظ بغیر کسی اضافت کے اور مطلق استعمال ہوا ہے۔ وہ ”سُنّۃ“ جو رسول اللہ صلی اللہ علیہ وسلم کی طرف منسوب ہوا اور وہ ”سُنّۃ“ جس کی اضافت غیر نبی کی طرف ہو، تشریعی اعتبار سے ان دونوں کے مقام و مرتبہ میں زمین اور آسمان کا فرق ہے۔ ”سُنّۃ“ کے معنی و مراد اور اس کی نسبت و اضافت کے تعین سے اس کا حکم متعین ہو جاتا ہے۔ حکم متعین ہو جانے سے ہی ایک مکلف اپنے دینی واجبات ادا کرتا ہے۔

”سُنّۃ“ کی لغوی تعریف:

جمال الدین ابن منظور (م-۱۱۷۵ھ) نے لفظ سُنّۃ کے کئی معانی بیان کیے ہیں۔ و السُّنّۃ السیرۃ حسنة كانت او قبيحة: سُنّۃ سے مراد سیرت اور طرزِ زندگی ہے، خواہ یہ انسانی سیرت اپنے اعمال و افعال کے اعتبار سے اچھی ہو یا بُری۔

صورت، شکل اور چہرہ کو بھی سُنّۃ کہا جاتا ہے، خواہ یہ صورت، شکل اور چہرہ اچھا ہو یا بُرًا۔ مخ و طی یا کتابی چہرے والے شخص کو مسنون الوجه کہا جاتا ہے۔ و فی الحديث انه حض على الصدقۃ فقام الرجل قبیح السنّۃ: حدیث میں ہے کہ رسول اللہ صلی اللہ علیہ وسلم نے لوگوں کو صدقہ و خیرات کرنے پر ابھارا تو بُری صورت والا ایک شخص کھڑا ہو گیا۔

و هو طریق سنّہ اوائل الناس فصار مسلکاً لمن بعدهم: سُنّۃ ایسا راستہ ہے جس پر پہلے زمانہ کے لوگ چلے اور وہ بعد والوں کے لیے مسلک یعنی چلنے کا راستہ بن گیا۔

السنّۃ الطریقة المحمودة المستقیمة: سُنّۃ اس طریقے اور راستے کو بھی کہتے ہیں جو محمود و مستقیم ہو یعنی جس طریقے اور راستے کی مدح و مستاش کی گئی ہو اور جو بالکل سیدھا ہو۔ اسی لیے بولا جاتا ہے: فلان من اهل

* ایسوی ایٹ پروفیسر، شعبہ علوم اسلامیہ، یونیورسٹی آف الجیزٹر لگ ایڈمیکن لائجی لاهور۔

السنة: فلا شخص اہل سنت میں سے ہے یعنی ان لوگوں میں سے ہے جو راہ مستقیم و محدود پر گامزن ہیں (۱)۔
 یہ کہا جاسکتا ہے کہ لغوی طور پر سنت ایک انسان کا طرز زندگی اور اس کی سیرت ہے۔ سنت وہ راستہ ہے
 جس پر انسان اپنی زندگی میں گامزن رہتا ہے۔ سنت انسانی زندگی کے اعمال و افعال کو ظاہر کرنے والی ایک شکل و
 صورت ہے۔ سنت انسانی سیرت کے حسن و نقص دونوں کے خدو خال ظاہر کرتی ہے۔
 لفظ سُنَّةُ اللَّهِ التَّعَالَى کے لیے بھی بولا جاتا ہے۔ اللَّهُ التَّعَالَى نے خود اپنے طریقہ، عادت اور اصول کو سنت کہا
 ہے۔ ارشاد باری تعالیٰ ہے:

﴿سُنَّةُ اللَّهِ فِي الدِّينِ خَلَوْا مِنْ قَبْلُ وَ لَنْ تَجِدْ لِسُنَّةَ اللَّهِ تَبَدِّلِنَا﴾
 [الأحزاب: ۳۲-۳۳]

جو لوگ پہلے گزر چکے ہیں ان کے بارے میں اللَّهُ التَّعَالَى کا یہی دستور و عادت رہی ہے اور تم اللَّهُ کی عادت
 میں کوئی تبدیلی ہرگز نہیں پاؤ گے۔
 جیسا کہ اوپر بیان ہوا، انسان کا ہر عمل خواہ وہ اچھا ہو یا بُرَّ استت کہلاتا ہے۔ حضرت جریر بن عبد اللَّه سے
 روایت ہے کہ نبی اکرم صلی اللَّہ علیہ وسلم نے فرمایا:

“مَنْ سَنَ فِي إِسْلَامٍ سُنَّةً حَسَنَةً فَعُمِلَ بِهَا بَعْدَهُ كُتِبَ لَهُ مِثْلُ أَجْرِ مَنْ عَمِلَ بِهَا وَ لَا
 يُنْقَصُ مِنْ أَجْوَرِهِمْ شَيْءٌ وَ مَنْ سَنَ فِي إِسْلَامٍ سُنَّةً سَيِّئَةً فَعُمِلَ بِهَا بَعْدَهُ كُتِبَ عَلَيْهِ
 مِثْلُ إِذْرِ مَنْ عَمِلَ بِهَا وَ لَا يُنْقَصُ مِنْ أَوْزَارِهِمْ شَيْءٌ” (۲)

”جس نے اسلام میں اچھے طریقے کی بنیاد ڈالی پھر اس کے بعد اس پر عمل کیا گیا تو اس کو اتنا ثواب ملے گا
 جتنا اس پر عمل کرنے والوں کو ہو گا اور عمل کرنے والوں کے اجر میں کمی نہیں ہوگی۔ جس نے اسلام میں
 بُرے طریقے کی بنیاد ڈالی پھر اس کے بعد اس پر عمل کیا گیا تو اس پر عمل کرنے والوں کے گناہ کے برابر
 اسے گناہ ملے گا اور عمل کرنے والوں کے گناہوں میں کمی نہیں ہوگی۔“

جس طرح لفظ سُنَّةُ اپنے لغوی معنی میں عمل کے اچھے اور بُرے ہونے میں کوئی فرق نہیں کرتا اسی طرح وہ
 فاعل کے مسلمان یا غیر مسلم ہونے میں بھی کوئی تغیر نہیں کرتا۔ یہ اپنے لغوی معنی میں مسلمان اور غیر مسلم دونوں کے
 اعمال و افعال کے لیے استعمال ہو سکتا ہے، جیسے مسلمانوں کی سنت، یہود کی سنت، مسیحیوں کی سنت اور ہندوؤں کی
 سنت وغیرہ۔

امام باقرؑ (م-۱۱۲ھ) سے روایت ہے کہ حضرت عمرؓ نے جوں کے بارے میں فرمایا: میں نہیں جانتا کہ ان

سے کیا معاملہ کروں، تو حضرت عبد الرحمن بن عوف نے فرمایا: میں گواہی دیتا ہوں کہ میں نے رسول اللہ صلی اللہ علیہ وسلم سے سنا کہ آپ صلی اللہ علیہ وسلم نے فرمایا:

”سُنُّوْبِهِمْ سُنَّةُ أَهْلِ الْكِتَابِ“ (۳)

”آپ ان سے وہی طریقہ بتا جو اہل کتاب سے کرتے ہو۔“

اس حدیث میں رسول اللہ صلی اللہ علیہ وسلم نے مسلمانوں، مجوس اور اہل کتاب کے طریقہ و دستور کے لیے سنت کا لفظ استعمال کیا ہے۔

رسول اللہ صلی اللہ علیہ وسلم نے اپنے علاوہ خلفاء راشدین مہدیین یعنی رشد و ہدایت یا فی حکمرانوں کا تعامل بھی سنت قرار دیا ہے۔

حضرت عرباض بن ساریہ نے فرمایا: رسول اللہ صلی اللہ علیہ وسلم نے ایک روز ہمیں نماز پڑھائی۔ پھر ہماری طرف متوجہ ہوئے اور ہمیں نصیحتوں بھرا دعاظ فرمایا۔ اسے سن کر ہماری آنکھیں نم اور قلوب دہل گئے۔ ایک شخص نے کہا: یا رسول اللہ! گویا یہ رخصت کرنے والے کی نصیحت ہے، آپ ہمارے لیے کیا فرماتے ہیں۔ آپ صلی اللہ علیہ وسلم نے فرمایا:

”میں تمہیں اللہ سے ڈرنے اور تقویٰ کی وصیت کرتا ہوں، اور اپنے حکمران کی بات سننے اور اس کی اطاعت کی وصیت کرتا ہوں، خواہ تمہارا حکمران ایک جبشی غلام ہی کیوں نہ ہو۔ میرے بعد تم میں سے جو شخص زندہ رہے گا وہ عنقریب بہت زیادہ اختلاف رکھے گا۔ ایسے حالات میں تم پر لازم ہے کہ تم میری سنت اور رشد و ہدایت یافتہ خلفاء کی سنت کو پکڑو (فَعَلَيْكُمْ بِسُنْتِي وَسُنْنَةِ الْخُلَفَاءِ الْمَهْدِيِّينَ الرَّاشِدِيِّينَ) اور اسے اپنی داڑھوں سے مضبوطی سے پکڑلو۔ دین میں مئے امور کا لئے سے پچوکیوں کو دین میں ہر ٹھیک چیز بدععت ہے اور ہر بدععت گمراہی ہے۔“ (۴)

حضرت عمر نے بھی ایک حکمران کا فعل سنت گردا نا ہے۔ لوگ اپنے حکمرانوں کے طرزِ عمل کا اتباع کرتے ہیں۔

ایک مرتبہ حضرت عمر کے لیے اپنا بابس دھونا ضروری ہو گیا تھا۔ آپ انہیں دھونے لگے تو حضرت عمر و بن العاص نے حضرت عمر سے کہا: آپ اپنا بابس چھوڑ دیں اسے دھو دیا جائے گا، ہمارے پاس کچھے ہیں آپ ان میں سے ایک پہن لیں۔ حضرت عمر نے حضرت عمر سے فرمایا: اگر تمہارے پاس کچھے ہیں تو کیا تم سمجھتے ہو کہ سب لوگوں کے پاس کچھے ہوں گے؟ اللہ کی قسم! اگر میں ایسا کروں تو یہ سنت ہو جائے گا (وَاللَّهِ لَوْ فَعَلْتُهَا لَكَانَتْ سُنَّةً)۔

بلکہ مجھے جہاں نجاست معلوم ہوتی ہے وہ جگہ دھولوں گا اور جہاں نجاست معلوم نہیں ہوتی وہاں پانی چڑک دیتا ہوں (۵)۔

سُنّۃ کی اصطلاحی تعریف:

اصطلاح میں سُنّۃ کی ایک سے زائد تعریفیں کی گئی ہیں۔ محدثین کے نزدیک سنت کا معنی و مفہوم اور ہے، فقهاء کے ہاں اس کی تعریف اور ہے اور اصولیین اس سے اور مراد لیتے ہیں۔ سنت کے معنی و مفہوم میں ماہرین کا یہ اختلاف ان کے اختلاف فنون کی وجہ سے ہے۔

محدثین کی تعریف:

محدثین کے ہاں سُنّۃ کی تعریف یوں کی جاتی ہے:

”ما أثر عن النبي صلی اللہ علیہ وسلم من قول أو فعل أو تقریر أو صفة خلقیة أو سیرة، سواءً كان قبل البعثة أم بعدها۔ و هی مرادفة للحادیث عند الأکثر“ (۶)

”نبی اکرم صلی اللہ علیہ وسلم کے قول یا فعل یا تقریر یا آپ صلی اللہ علیہ وسلم کی عادات و صفات یا آپ صلی اللہ علیہ وسلم کی سیرت سے جو کچھ بھی نقل ہو وہ سنت ہے، خواہ یہ قول، فعل یا تقریر بعثت سے پہلے زمانے کا ہو ہو یا اس کے بعد کا۔ اکثر محدثین کے نزدیک سنت حدیث کا مترادف ہے۔“

محدثین نے سنت کے معنی و مفہوم کو دساخت دی ہے۔ انہوں نے ہر وہ چیز سنت میں شمار کی ہے جو کسی بھی طرح سے رسول اللہ صلی اللہ علیہ وسلم سے منسوب ہے۔ آپ صلی اللہ علیہ وسلم نے جو کچھ فرمایا اور جو کچھ کیا وہ سب سنت ہے۔ اگر کسی صحابی نے آپ صلی اللہ علیہ وسلم کی موجودگی میں کوئی بات کہی یا کوئی کام کیا اور آپ صلی اللہ علیہ وسلم کی خاموشی، مسکراہٹ یا اظہار پسندیدگی سے اس بات یا کام کو تائید نبوی حاصل ہو گئی تو یہ تقریر ہے اور سنت میں داخل ہے۔ اس کے علاوہ محدثین رسول اللہ صلی اللہ علیہ وسلم کے اخلاق و عادات کو بھی سنت ہی شمار کرتے ہیں جیسے آپ صلی اللہ علیہ وسلم کا کھڑا ہونا، بیٹھنا، چلتا، سونا وغیرہ سب کچھ سنت ہیں۔ سنت کا دائرہ رسول اللہ صلی اللہ علیہ وسلم کی پوری حیات مبارکہ پر محیط ہے۔ بعثت سے پہلے کی زندگی بھی سنت ہے اور آپ صلی اللہ علیہ وسلم کی حالت نبید و خواب والی زندگی کی تمام کیفیات بھی سنت ہی میں داخل ہیں (۷)۔

فقہاء کی تعریف:

فقہاء نے سُنّۃ کی یہ تعریف کی ہے:

”ما یثاب علیہا و لا یعاقب تارکہا“ (۸)

جس کے کرنے پر فاعل کو ثواب اور جس کے نہ کرنے پر تارک پر کوئی سزا و گناہ نہ ہو۔

اس کی ایک تعریف یہ بھی کی گئی ہے:

”الفعل الذی دل الخطاب علی طلبہ طلبًا غیر جازم“ (۹)

”وَهُفْل جس کے کرنے کا مطالبہ شارع نے کیا تو ہے لیکن وہ مطالبہ لازمی اور قطعی نہیں طور پر ہے۔“

فقہاء کے نزدیک سنت کا اطلاق ان عبادات اور افعال پر ہوتا ہے جو فرض یا واجب نہیں ہیں۔ جب یہ کہا جاتا ہے کہ یہ عبادت یا فعل سنت ہے تو اس کا مطلب یہ ہے کہ شارع نے مکلف سے اس کے کرنے کا لازمی مطالبہ نہیں کیا اور یہ فرض یا واجب کے درجہ پر نہیں ہے بلکہ مندوب ہے۔ سنت پر عمل کرنے والے کے لیے اجر و ثواب ہے۔ مثلاً وضو میں چہرے کو ایک بار دھونا، دونوں ہاتھوں کو ایک بار دھونا، سر کا مسح اور دونوں پاؤں کو ایک بار دھونا فرض ہے۔ یہ قرآن مجید سے ثابت ہے۔

﴿يَا يَهَا الَّذِينَ آمَنُوا إِذَا قُفْتُمُ إِلَى الصَّلَاةِ فَاغْسِلُوا وُجُوهَكُمْ وَأَيْدِيهِكُمْ إِلَى الْمَرَافِقِ وَ

مَسْحُوا بُرُءَ وُسْكُمْ وَأَرْجُلَكُمْ إِلَى الْكَعْبَيْنِ﴾ [المائدة ۲: ۵]

”اے لوگو جو ایمان لائے ہو! جب تم نماز کے لیے کھڑے ہو تو اپنے چہروں اور اپنے ہاتھوں کو کہنوں تک دھولیا کرو، اور اپنے سروں کا مسح کر لیا کرو، اور اپنے پاؤں کو دونوں ٹخنوں تک دھولیا کرو۔“

مندرجہ بالا آیت میں فَاغْسِلُوا امر کا صیغہ ہے۔ مطلق امر کا صیغہ کسی فعل کی محض طلب کے لیے بنایا گیا ہوتا ہے۔ امر کی تعییل کے لیے فعل کا محض ایک بار کرنا کافی ہے (۱۰)۔

وضو میں چہرے، دونوں ہاتھوں اور دونوں پاؤں کو تین تین بار دھونا سنت ہے۔ شارع نے ان اعضاء کو ایک بار ایک دھونے کا مطالبہ تو لازمی طور پر کیا ہے مگر انہیں تین تین بار دھونے کا لازمی مطالبہ نہیں کیا۔

حضرت عبد اللہ بن عمرؓ سے روایت ہے آپ نے فرمایا:

”تَوَضَّأَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاحِدَةً وَاحِدَةً فَقَالَ: هَذَا وُضُوءٌ مَنْ لَا يَقْبَلُ

اللَّهُ مِنْهُ صَلْوَةً إِلَّا يَهُ. ثُمَّ تَوَضَّأَ ثَتَّيْنِ ثَتَّيْنِ فَقَالَ: هَذَا وُضُوءُ الْقَدْرِ مِنَ الْوُضُوءِ - وَ

تَوَضَّأَ ثَلَاثَةً وَقَالَ: هَذَا أَسْبَغُ الْوُضُوءِ وَهُوَ وُضُوئِي وَوُضُوءُ حَلِيلِ اللَّهِ إِبْرَاهِيمَ -

مَنْ تَوَضَّأَ هَكَذَا ثُمَّ قَالَ عِنْدَ فَرَاغِهِ: أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّداً عَبْدُهُ
وَرَسُولُهُ فُتِحَ لَهُ نَمَانِيَةُ أَبْوَابِ الْجَنَّةِ يَدْخُلُ مِنْ أَيْمَانِهَا شَاءَ“ (١١)

”رسول اللہ صلی اللہ علیہ وسلم نے خصویں ایک ایک بار اعضاء دھوئے اور فرمایا: یہ وہ خصو ہے جس کے بغیر
اللہ تعالیٰ نماز قبول نہیں کرتا۔ پھر آپ صلی اللہ علیہ وسلم نے دو دو بار اعضاء دھوئے اور فرمایا: یہ متوسط درجہ کا
خصو ہے۔ پھر آپ صلی اللہ علیہ وسلم نے تین بار اعضاء دھوئے اور فرمایا: یہ پورا خصو ہے اور یہ میرا خصو ہے
اور حضرت ابراہیم علیہ السلام کا خصو ہے۔ جس نے ایسا خصو کیا اور پھر خصو سے فارغ ہونے کے بعد یہ کہا:
اَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّداً عَبْدُهُ وَرَسُولُهُ تَوَسُّلَ كَلِيلَ جَنَّتِي
دَرْوازَهَ كَلِيلَ گَيْرِهَ، وَهُجَّهَ دَرْوازَهَ سَهْلَهَ چَاهَهُ اِنْدَرَ دَاخِلَهَ ہوَجَانَےَ“

اصولین کی تعریف:

علمائے اصول سنّۃ کی تعریف یوں کرتے ہیں:

” ما صدر عن النبي صلی اللہ علیہ وسلم من قول أو فعل أو تقرير“ (۱۲)

”جونبی اکرم صلی اللہ علیہ وسلم کے قول یا فعل یا تقریر سے صادر ہوتا ہے۔“

ماکلی فقیہ اصولی ابو ساقع ابراہیم بن موسیٰ شاطبی (م ۹۷۰ھ) نے سنت کی تعریف یوں کی ہے:

”يطلق لفظ السنّة على ما جاء منقولاً عن النبي صلی اللہ علیہ وسلم على الخصوص، مما
لم ينص عليه في الكتاب العزيز، بل إنما نص عليه من جهته عليه الصلاة والسلام، كان

بياناً لما في الكتاب أولاً“ (۱۳)

”لفظ سنت کا اطلاق ہر اس چیز پر ہے جونبی اکرم صلی اللہ علیہ وسلم سے منقول ہو، خاص طور پر وہ امور جن
سے متعلق قرآن مجید میں کوئی منصوص حکم نہ ہو، بلکہ وہ رسول اللہ صلی اللہ علیہ وسلم سے منصوص ہوں، خواہ وہ
قرآن کی کسی آیت کا بیان ہو یا نہ ہو۔“

اصولین کی رائے میں رسول اللہ صلی اللہ علیہ وسلم نے جو کچھ بیان فرمایا، جو افعال سر انجام دیئے اور اگر کسی
صحابی نے آپ صلی اللہ علیہ وسلم کے سامنے کوئی بات کہی یا کوئی کام کیا اور آپ صلی اللہ علیہ وسلم نے اس پر سکوت
فرمایا، یا اس پر اظہار پسند دیگی فرمایا تو وہ بھی رسول اللہ صلی اللہ علیہ وسلم کی سنت میں داخل ہے۔

امام شاطبی (م ۹۷۰ھ) جو ماکلی مذہب کے ایک بڑے اصولی میں انہوں نے احکام میں تعامل صحابہؓ کو
بھی سنت کہا ہے۔ ان کے مطابق:

”سنّة الصحابة رضي الله عنهم سنّة يعمل عليها ويرجع إليها“ (١٣)

سنت صحابہؓ بھی سنت کی ایک قسم ہے، اس پر عمل اور اس کی طرف رجوع کیا جائے گا۔

صحابہ کرامؓ کی سنت کو سنت نبوی قرار دیا گیا ہے۔ المواقفات کے شارح علامہ عبداللہ دراز نے امام شاطئؓ کے قول سنّة الصحابة رضي الله عنهم سنّة کی شرح میں لکھا ہے کہ صحابہؓ کی سنت سے مراد سنت ہے۔ یعنی صحابہؓ نے کوئی عمل کیا اور اس کے موافق یا مخالف کوئی سنت نبوی منقول نہ ہوتا ہم یہ عمل صحابی سنت نبوی میں ثابت کریں گے اور اس کی اقتداء کریں گے (١٥)۔

لفظ سنّۃ کا تشریحی تعین:

ذخیرہ احادیث کی روایات میں لفظ سنّۃ متعدد بار آیا ہے۔ صحابہ کرامؓ نے جو احادیث روایت کی ہیں ان میں سے کئی روایات میں یہ لفظ استعمال کیا ہے۔ ان میں کچھ ایسی ہیں جن میں لفظ سنت کی اضافت نبی اکرم صلی اللہ علیہ وسلم کی طرف ہے۔ بعض روایات میں راوی نے لفظ سنت کی اضافت رسول اکرم صلی اللہ علیہ وسلم کی طرف اور نبی کی طرف بلکہ یہ لفظ مطلق استعمال کیا ہے۔

نبی اکرم صلی اللہ علیہ وسلم کی طرف اضافت کے ساتھ لفظ سنت:

جن روایات میں لفظ سنت کی اضافت رسول اللہ صلی اللہ علیہ وسلم کی طرف کی گئی ہے وہاں یہ اضافت دو طرح سے پائی

جائی ہے:

۱۔ خود رسول اللہ صلی اللہ علیہ وسلم نے لفظ سنت کو اپنی طرف منسوب کیا، مثلاً:

حضرت عائشہؓ سے مردی ہے کہ رسول اللہ صلی اللہ علیہ وسلم نے حضرت عثمان بن مظعونؓ کو بلایا۔ جب وہ آگئے تو آپ صلی اللہ علیہ وسلم نے انہیں فرمایا: أَرَغْبُتَ عَنْ سُنْتِي؟ یعنی کیا تم نے میری سنت چھوڑ دی ہے؟ انہوں نے عرض کیا: نہیں، یا رسول اللہ! بلکہ میں تو آپ ہی کی سنت تلاش کرتا ہوں۔ آپ صلی اللہ علیہ وسلم نے فرمایا: میں سوتا بھی ہو، نماز بھی پڑھتا ہوں، روزہ بھی رکھتا ہوں اور کبھی روزہ نہیں بھی رکھتا اور میں عورتوں سے نکاح بھی کرتا ہوں۔ پس اے عثمان! اللہ سے ڈرو، تمہارے گھروالوں کا تم پر حق ہے، تمہارے مہمان کا تم پر حق ہے اور تمہاری جان کا تم پر حق ہے۔ پس تم کبھی روزہ رکھو اور کبھی روزہ نہ رکھو، اور کبھی نماز پڑھو اور کبھی سویا بھی کرو (۱۶)۔

۲۔ صحابی راوی نے لفظ سنت کی اضافت رسول اللہ صلی اللہ علیہ وسلم کی طرف کی، مثلاً:

امام محمد بن مسلم ابن شہاب زہریؓ (م ١٢٣ھ) حضرت سالم بن عبد اللہ بن عمرؓ (م ٧٠ھ) سے روایت کرتے ہیں کہ حضرت ابن عمرؓ فرمایا کرتے تھے:

حضرت عمر بن العاصؓ سے روایت ہے کہ انہوں نے فرمایا:

”لَا تُفْسِدُوا عَلَيْنَا سُنَّةَ نَبِيِّنَا صَلَّى اللَّهُ عَلَيْهِ وَسَلَّمَ عِدَّةَ أُمُّ الْوَلَدِ أَرْبَعَةُ أَشْهُرٍ وَعَشْرًا“ (١٨)

”تم ہمارے اوپر ہمارے نبی اکرم صلی اللہ علیہ وسلم کی سنت مت بگاڑو۔ ام الولد کی عدت چار ماہ وس دن ہے۔“

روایات میں بعض صورتیں ایسی بھی ملتی ہیں کہ راوی صحابی نے پہلے تو مطلق لفظ السنّة استعمال کیا۔ پھر خود ہی اس لفظ کی اضافت رسول اللہ صلی اللہ علیہ وسلم کی طرف کر کے لفظ کا تعین کر دیا۔

حضرت ابن عباسؓ کے شاگرد طاؤس بن کیسانؓ (۱۰۶ھ) سے روایت ہے، وہ فرماتے ہیں: ہم نے حضرت ابن عباسؓ سے ایڈیوں پرسرین رکھ کر بیٹھنے کے بارے میں پوچھا۔ حضرت ابن عباسؓ نے فرمایا: حضرت ابن عباسؓ سے ایڈیوں پرسرین رکھ کر بیٹھنے کے بارے میں پوچھا۔ حضرت ابن عباسؓ نے فرمایا: ”ہی السُّنَّةُ یعنی یہ سنت ہے۔ ہم نے کہا: ہم تو اسے آدمی کے پاؤں پر ستم سمجھتے ہیں۔ حضرت ابن عباسؓ نے فرمایا: بُلْ هِيَ سُنَّةُ نَبِيِّكَ صَلَّى اللَّهُ عَلَيْهِ وَسَلَّمَ یعنی بلکہ یہ تو تمہارے نبی اکرم صلی اللہ علیہ وسلم کی سنت مبارکہ ہے“ (۱۹)

مندرجہ بالائیں روایات میں صحابہ کرامؐ نے لفظ سنت کی اضافت رسول اللہ صلی اللہ علیہ وسلم کی طرف کی ہے۔ پہلی روایت میں حضرت عبد اللہ بن عمرؓ کے الفاظ ہیں: سُنَّةُ رَسُولِ اللَّهِ صَلَّى اللَّهُ عَلَيْهِ وَسَلَّمَ۔ دوسری روایت میں حضرت عمرو بن العاصؓ نے یہ الفاظ استعمال کیے: سُنَّةُ نَبِيِّنَا صَلَّى اللَّهُ عَلَيْهِ وَسَلَّمَ۔ تیسرا روایت میں حضرت ابن عباسؓ نے سُنَّةُ نَبِيِّكَ صَلَّى اللَّهُ عَلَيْهِ وَسَلَّمَ کے الفاظ استعمال کیے۔

مندرجہ بالا صورتوں میں سنت سے مراد رسول اللہ صلی اللہ علیہ وسلم ہی کی سنت ہے اور ایسی روایات مرفوع کے حکم میں ہیں۔ جب سنت رسول اللہ صلی اللہ علیہ وسلم کی نقل و روایت صحیح ثابت ہو جائے تو ایسی سنت کا اتباع واجب ہے۔ رسول اللہ صلی اللہ علیہ وسلم کی حیات مبارکہ میں بھی اور آپ صلی اللہ علیہ وسلم کی رحلت کے بعد بھی صحابہ کرام رضوان اللہ تعالیٰ علیہما جمعین کا اس امر پر اجماع تھا کہ رسول اللہ صلی اللہ علیہ وسلم کی سنت کا اتباع واجب ہے (۲۰)۔

لفظ سُنّة کا مطلق استعمال:

روايات میں لفظ سنت مطلق بھی استعمال ہوا ہے۔ اس کی اضافت نے رسول اللہ صلی اللہ علیہ وسلم کی طرف کی گئی ہے اور نہ ہی کسی کی طرف اور نہ ہی اسے کسی قید سے مقید کیا گیا ہے۔ راویوں خاص طور پر صحابہ کرام نے اپنی روایات میں یہ لفظ مختلف صورتوں میں بیان کیا ہے۔ مثلاً:

مثلاً حضرت علیؓ کا قول ہے:

”إِنَّ مِنَ السُّنَّةِ أَنْ يَمْشِي إِلَى الْعِيدِ“ (۲۱)

”بَشَكَ سَنَّتٍ مِّنْ سَهْنٍ هَبَّ كَمَا دَمَ نَمَازٍ عِيدٍ كَمَا لَيَّ بَدِيلٍ جَلَّ كَرْجَانَ“

حضرت عبداللہ بن مسعودؓ کا قول ہے:

”مِنَ السُّنَّةِ أَنْ يُخْفَى التَّشْهِيدُ“ (۲۲)

”سَنَّتٍ مِّنْ سَهْنٍ هَبَّ كَمَا تَشَهَّدَ حَبَّكَ سَهْنٍ هَبَّ حَاجَانَ“

حضرت طلحہ بن عبد اللہ بن عوفؓ نے فرمایا: میں نے حضرت ابن عباسؓ کی امامت میں نماز جنازہ ادا کی تو انہوں نے پہلے سورت الفاتحہ پڑھی، پھر کوئی سورت پڑھی اور یہ بلند آواز سے پڑھی کہ ہم نے سنا۔ جب وہ فارغ ہوئے تو میں نے ان کا ہاتھ بکڑا اور اس سے متعلق ان سے پوچھا۔ حضرت ابن عباسؓ نے فرمایا:

”سُنّة وَ حَقٌ“ (۲۳) یہ سنت اور حق ہے۔

حضرت شعبہ بن زہدؓ سے روایت ہے کہ حضرت علیؓ نے حضرت ابو مسعودؓ کو لوگوں کا حاکم مقرر کیا تو وہ عید کے دن نکلے اور فرمایا:

”أَيُّهَا النَّاسُ! إِنَّهُ لَيْسَ مِنَ السُّنَّةِ أَنْ يُصْلَى قَبْلَ الْإِمَامِ“ (۲۴)

”اے لوگو! امام سے پہلے نماز پڑھنا سنت نہیں ہے۔“

کیا ایسی صورت میں جب لفظ سُنّة مطلق استعمال ہو تو اس سے سنت نبوی مراد لیا جائے گا یا نہیں؟ اس بارے میں علماء کے دو گروہ ہیں:

اصولیین کا پہلا گروہ:

علمائے اصول کا پہلا گروہ جس میں حنفی، شافعی اور ظاہری اصولیین شامل ہیں، ان کا موقف ہے کہ مطلق لفظ سُنّة سے مراد سنت رسول صلی اللہ علیہ وسلم نہیں ہے۔

حنفی اصولیین مثلاً ابو الحسن عبید اللہ الحسین بن دلال کرجی (م-۳۶۰ھ)، ابو بکر احمد بن علی جصاص (م-۳۷۰ھ)، ابو

زید عبد اللہ بن عیسیٰ دبوی (م-۳۳۰ھ)، ابو الحسن علی بن محمد بن الحسین بزدی (م-۲۸۲ھ) اور محمد بن احمد بن ابی کہل سرخی (م-۲۹۰ھ) کے نزدیک اگر لفظ سُنّۃ مطلق آئے تو اسے سنتِ نبوی پر محمول نہیں کیا جائے گا اور ایسا قول مندنہیں ہے (۲۵)۔ شافعی اصولیین میں سے ابو بکر محمد بن عبد اللہ صیرنی (م-۳۳۰ھ) کے نزدیک ایسے قول کی اضافت رسول اللہ صلی اللہ علیہ وسلم کی طرف نہیں ہے۔ ابو احمد بن اسماعیل اسماعیلی (م-۳۷۰ھ) اس قول پر موقف کا حکم لگاتے ہیں۔ ابوالمالک عبد الملک بن عبد اللہ جویی (م-۲۷۸ھ) نے بیان کیا ہے کہ محققین نے سُنّۃ کو سنتِ رسول اللہ صلی اللہ علیہ وسلم پر محمول کرنے سے انکار کیا ہے (۲۶)۔

ظاہری امام ابو محمد علی بن احمد بن سعید ابن حزم (م-۳۵۶ھ) نے ایسے قول صحابی کو مندنہیں کہا اور اسے رسول اللہ صلی اللہ علیہ وسلم کی طرف قطعی قرار نہیں دیا ہے (۲۷)۔ شمس الائمه سرخی اور ابو بکر محمد بن الحسن بن فورک (م-۳۰۶ھ) کے مطابق امام شافعی (م-۲۰۴ھ) کا قول جدید یہ ہے کہ مطلق سُنّۃ سے مراد سنتِ رسول صلی اللہ علیہ وسلم نہیں ہے اور یہ مرفوع نہیں ہے (۲۸)۔

ان اصولیین نے اپنے موقف کی تائید میں جو دلائل دیئے ہیں ان میں سے چند اہم مندرجہ ذیل ہیں:

- ۱۔ لفظ سُنّۃ سے شرعاً و طریقہ مراد ہے جس پر رسول صلی اللہ علیہ وسلم اور صحابہ کرام چلے۔ سُنّۃ کا حکم یہ ہے کہ اس کا اتباع کیا جاتا ہے۔ یہ دلیل سے ثابت ہے کہ رسول اللہ صلی اللہ علیہ وسلم اپنے قول اور فعل سے دین کے جس راستے پر چلے وہ واجب الإتباع ہے۔ اسی طرح آپ صلی اللہ علیہ وسلم کے بعد صحابہ کرام کے راستہ اور طریقہ کا بھی اتباع کیا جائے گا۔ لیکن مطلق سُنّۃ سے کوئی اتباع فرض یا واجب نہیں ہوتا۔ ایسا اتباع اپنے اندر فرضیت یا وجوب کا وصف نہیں رکھتا ہے۔

- ۲۔ مطلق لفظ سُنّۃ صرف نبی اکرم صلی اللہ علیہ وسلم کے ساتھ خاص نہیں ہے بلکہ یہ لفظ سنتِ نبوی اور غیر نبی کی سنت، دونوں کے لیے مستعمل ہے۔ اس کا ثبوت احادیث نبوی کے علاوہ صحابہ کرام کے اقوال سے بھی ملتا ہے۔

مثلاً حضرت عرباض بن ساریہؓ سے مردی ہے کہ نبی اکرم صلی اللہ علیہ وسلم نے فرمایا:

”فَعَلَيْكُمْ بِسُنّتِي وَ سُنّةِ الْخُلَفَاءِ الْمَهْدِيَّينَ الرَّاشِدِينَ“ (۲۹)

”پس تم پر میری سنت اور خلافے راشدین ہدایت یافتہ کی سنت لازم ہے۔“

اس حدیث میں رسول اللہ صلی اللہ علیہ وسلم نے اپنے لیے سنت کا لفظ استعمال کرنے کے ساتھ ساتھ یہ لفظ خلافے راشدین مہدیین کے لیے بھی استعمال فرمایا ہے۔

ابن ابی لیلیؓ کی روایت میں ہے کہ نبی اکرم صلی اللہ علیہ وسلم نے فرمایا:

”إِنَّ مَعَادًا قَدْ سَنَ لَكُمْ سُنَّةً كَذَلِكَ فَأَفْعُلُوا“ (٣٠)

”معاذ“ نے تمہارے لیے ایک سنت جاری کر دی ہے لہذا تم بھی اسی طرح کرو۔

رسول اللہ صلی اللہ علیہ وسلم نے اس روایت میں اپنے ایک صحابی حضرت معاذ بن جبلؓ کا فعل بھی سنت قرار

دیا ہے۔

حضرت جریر بن عبد اللہؓ سے روایت ہے کہ نبی اکرم صلی اللہ علیہ وسلم نے فرمایا:

”مَنْ سَنَ فِي الْإِسْلَامِ سُنَّةً حَسَنَةً فَعَمِلَ بِهَا بَعْدَهُ كُتِبَ لَهُ مِثْلُ أَحْرَمْ مَنْ عَمِلَ بِهَا وَلَا يُنْقَصُ مِنْ أُجُورِهِمْ شَيْءٌ وَمَنْ سَنَ فِي الْإِسْلَامِ سُنَّةً سَيِّئَةً فَعَمِلَ بِهَا بَعْدَهُ كُتِبَ عَلَيْهِ مِثْلُ وِزْرِ مَنْ عَمِلَ بِهَا وَلَا يُنْقَصُ مِنْ أُوْزَارِهِمْ شَيْءٌ“ (٣١)

”جس نے اسلام میں اچھے طریقے کی بنیاد ڈالی پھر اس کے بعد اس پر عمل کیا گیا تو اس کو اتنا ثواب ملے گا جتنا اس پر عمل کرنے والوں کو ہو گا اور عمل کرنے والوں کے اجر میں کمی نہیں ہوگی۔ جس نے اسلام میں بُرے طریقے کی بنیاد ڈالی پھر اس کے بعد اس پر عمل کیا گیا تو اس پر عمل کرنے والوں کے گناہ کے برابر اسے گناہ ملے گا اور عمل کرنے والوں کے گناہوں میں کمی نہیں ہوگی۔“

رسول اللہ صلی اللہ علیہ وسلم نے مندرجہ بالا حدیث میں ایک شخص کے عمل کو بھی سنت کہا ہے خواہ شخص اچھا

کام کرے یا برا۔

حضرت علیؑ نے فرمایا:

”جلد النبی صلی اللہ علیہ وسلم اربعین و جلد ابوبکر رضی اللہ تعالیٰ عنہ اربعین و عمر

رضی اللہ تعالیٰ عنہ ثمانین و کل سنتہ و هذَا أَحَبُّ إِلَيْ“ (٣٢)

”نبی اکرم صلی اللہ علیہ وسلم نے چالیس کوڑے لگائے، حضرت ابو بکرؓ نے چالیس کوڑے لگائے اور حضرت

عمرؓ نے اسی کوڑے لگائے اور یہ سب سنت ہیں اور یہ مجھے سب سے زیادہ پسندیدہ ہے۔“

حضرت علیؑ نے رسول اللہ صلی اللہ علیہ وسلم، حضرت ابو بکرؓ اور حضرت عمرؓ نوں کے افعال کے لیے سنت کا لفظ استعمال کیا ہے۔ رسول اللہ صلی اللہ علیہ وسلم کی طرف سے شرب خمر کے جرم میں سزا کے طور پر شارب خمر کو چالیس کوڑے لگانے کا فعل سنت ہے۔ شارب خمر کو چالیس کوڑے لگانے کا حضرت ابو بکرؓ کا فعل بھی سنت اور پھر جب حضرت عمرؓ نے اس جرم پر اسی کوڑے لگائے تو حضرت علیؑ نے یہ فعل بھی سنت قرار دیا۔ رسول اللہ صلی اللہ علیہ وسلم کی سنت میں حضرت ابو بکرؓ نے چالیس کوڑے لگائے۔ لیکن حضرت عمرؓ نے اسی کوڑے لگائے اور آپ کا فعل سنتِ نبوی سے مختلف ہو گیا مگر حضرت علیؑ نے حضرت عمرؓ کے فعل کو بھی سنت کا نام

دیا۔ شرب خمر پر چالیس کوڑے لگانا رسول اکرم صلی اللہ علیہ وسلم اور حضرت ابو بکرؓ کی سنت اور اسی کوڑے لگانا حضرت عمرؓ کی سنت ہے۔ یوں اس روایت میں مختلف شخصیات کے مختلف افعال کو سنت قرار دیا گیا ہے۔

۳۔ صحابہ کرامؓ کی عادت سے یہ ظاہر ہے کہ جب وہ سنت رسول صلی اللہ علیہ وسلم کا ارادہ کرتے تو لفظ سنت کی اضافت نبی اکرم صلی اللہ علیہ وسلم کی طرف کر کے اسے مقید کر دیتے تھے۔ مثلاً ایک موقع پر حضرت عمرؓ نے صَّدِّیق بن معبد کو فرمایا: هُدِّیٰت لِسُنَّۃٍ نَّبِیٍّ (۳۳) یعنی تمہیں اپنے نبی صلی اللہ علیہ وسلم کی سنت بتائی گئی ہے۔ حضرت عمرؓ نے اپنے اس قول میں لفظ سنت کو مطلق بیان کرنے کے بجائے اس کی اضافت رسول اکرم صلی اللہ علیہ وسلم کی طرف کر کے اسے مقید کر دیا ہے۔

۴۔ لفظ سُنَّۃٍ کے مطلق استعمال سے یہ معلوم نہیں ہوتا کہ صحابی نے رسول اکرم صلی اللہ علیہ وسلم کی طرف اشارہ کیا ہے یا آپ صلی اللہ علیہ وسلم کے بعد خلفاء کرامؓ کی جانب اس کی اضافت کی ہے۔ اس لیے کہ روایات میں یہ لفظ رسول اللہ صلی اللہ علیہ وسلم اور آپ کے علاوہ دوسرے افراد کے لیے بھی استعمال ہوا ہے۔ جب لفظ سُنَّۃٍ کے مراد و معنی میں تردید اور شک ہو تو اسے جحت قرار دینے کی کوئی وجہ نظر نہیں آتی۔

۵۔ لفظ سُنَّۃٍ سے سنت رسول صلی اللہ علیہ وسلم اس وقت مرادی جاتی ہے جب کوئی ایسی دلیل موجود ہو جو یہ بتائے کہ بیہاں نبی اکرم صلی اللہ علیہ وسلم کی سنت ہی مراد ہے، کسی غیر نبی کی سنت مراد نہیں ہے۔ مطلق لفظ سُنَّۃٍ کو بلا دلیل نبی اکرم صلی اللہ علیہ وسلم سے مقید کرنا درست نہیں ہے۔

۶۔ علمائے سلف سُنَّۃٍ کا اطلاق حضرت ابو بکرؓ اور حضرت عمرؓ کے طریق پر بھی کیا کرتے تھے۔

۷۔ اگر مطلق لفظ سُنَّۃٍ سے صحابی کی مراد سنت رسول صلی اللہ علیہ وسلم ہے اور یہ مرفوع ہے تو پھر صحابی کا قول یوں ہوتا: قال رسول الله صلی اللہ علیہ وسلم، نَهَا كَمَّةُ السُّنَّةِ يَا مِنَ السُّنَّةِ وَغَيْرَه۔

اصولیین کا دوسرا اگر وہ:

علمائے اصول کا دوسرا اگر وہ جو کہ جمہور اصولیین پر مشتمل ہے وہ مطلق لفظ سُنَّۃٍ کو مندرجہ مرفوع قرار دیتے اور اس سے سنت رسول صلی اللہ علیہ وسلم مراد لیتے ہیں۔ عبد العزیز بخاری حنفی (م-۷۳۰ھ) نے کہا ہے کہ ہمارے عام متفق میں اصحاب، اصحاب شافعی اور جمہور اصحاب حدیث لفظ سُنَّۃٍ کو سنت رسول صلی اللہ علیہ وسلم پر محول کرتے ہیں (۳۲)۔ علاء الدین سرقندی حنفی (م-۵۳۹ھ) کا بھی یہی موقف ہے (۳۵)۔

ماکی (۳۶)، شافعی (۳۷) اور حنبلی اصولیین (۳۸)، علمائے حدیث (۳۹) اور ابو الحسین محمد بن علیؓ بصری معتزلی (م-۲۳۶ھ) (۴۰) بھی یہی رائے رکھتے ہیں۔

عثمان بن عمر وابن حاجب مالکی (م-۲۳۶ھ)، سیف الدین علی بن ابی علی بن محمد آمدی شافعی (م-۲۳۱ھ)، ابو ذر کراہی
محی الدین تیجی بن شرف نووی شافعی (م-۲۷۲ھ) اور ابو عبد اللہ محمد بن علی شوکانی (م-۱۲۵۰ھ) وغیرہ نے اسے جمہور کا نام ہب
قرار دیا ہے (۲۱)۔

ابوالمنظر منصور بن محمد سمعانی شافعی (م-۲۸۹ھ)، ابوالخطاب محفوظ بن احمد کلوذانی حنبیلی (م-۱۰۵ھ)،
سیف الدین آمدی شافعی، تاج الدین عبدالوهاب بن علی سکلی شافعی (م-۱۷۷ھ) اور محمد بن اسماعیل صنعاوی
(م-۱۱۸۲ھ) وغیرہ نے اسے امام شافعی (م-۲۰۳ھ) کا نام ہب کہا ہے (۲۲)۔

مشہور محدث ابو عبد اللہ محمد بن عبد اللہ حاکم نیشاپوری (م-۳۰۵ھ) کے نزدیک اگر مطلق لفظ سُنّۃ کا قول
کسی ایسے صحابی کا ہے جو صحبت نبوی میں مشہور ہو تو پھر ایسا قول مند ہے (۲۳)۔

امام مالک بن انس (م-۱۷۹ھ) کی کتاب الموطا کا مطالعہ کرنے سے پتہ چلتا ہے کہ امام مالک نے
لفظ سُنّۃ کا دائرہ اپنے شہر مدینہ کے اہل علم تک وسیع کر دیا تھا۔ وہ اس کا اطلاق نہ صرف رسول اللہ صلی اللہ علیہ وسلم کی
ستت اور صحابہ کرام کی ستت پر کرتے بلکہ وہ اپنے عہد تک مدینہ کے تمام اہل علم پر بھی ستت کا اطلاق کرتے تھے۔ اس
کا اظہار امام مالک کی کتاب الموطا میں جا بجا ملتا ہے۔

امام مالک کا قول ہے:

”ہمارے نزدیک ستت یہ ہے کہ جب امام خطبہ شروع کرے تو سب لوگ امام کی جانب اپنارخ کر کے
پیٹھ جائیں خواہ وہ قبلہ کی طرف ہوں یا کسی اور جانب“ (۲۴)

امام مالک ایک اور جگہ فرماتے ہیں:

”ہمارے نزدیک ستت یہ ہے اور اسی پر ہم نے اپنے شہر کے اہل علم کو پایا کہ زکوہ وصول کرتے وقت
مسلمانوں پر ٹنگی نہ کی جائے اور جو وہ دیں لے لیا جائے“ (۲۵)

امام مالک ہی کے بارے میں ہے کہ:

”انہوں نے اپنے کئی علماء سے یہ سنا کہ رسول اللہ صلی اللہ علیہ وسلم کے عہد مبارک سے لے کر آج کے دن
تک عید الفطر اور عید الاضحی میں اذان اور اقامت نہیں تھی۔ اس کے بعد امام مالک فرماتے ہیں: یہ ستت
ہے (وتلک السُّنّۃ) جس کے بارے میں ہمارے ہاں کوئی اختلاف نہیں پایا جاتا ہے“ (۲۶)

اوپر الموطا سے دی گئی چند مثالوں سے پتہ چلتا ہے کہ امام مالک یہ کہتے ہیں کہ ”ہمارے نزدیک ستت یہ
ہے اور اسی پر ہم نے اپنے شہر کے اہل علم کو پایا“ اور ”اپنے کئی علماء سے یہ سنا“ اور ”یہ ستت ہے (وتلک السُّنّۃ)

جس کے بارے میں ہمارے ہاں کوئی اختلاف نہیں،” ایسے ہی اقوال کے بارے میں امام مالک سے پوچھا گیا تو انہوں نے اس کا جواب دیا تھا جسے ماکی فقیہ قاضی عیاض بن موسیٰ بن عیاض^(م ۵۳۲ھ) نے نقل کیا ہے:

”امام مالک“ سے پوچھا گیا کہ آپ کی کتاب میں آپ کے قول الأمر المجتمع عليه عندنا (ہمارے نزدیک یہ اجماعی امر ہے) اور ببلدننا (ہمارے شہر میں) اور ادرکت اہل العلم (میں نے اہل علم کو پایا) اور سمعت بعض اہل العلم (میں نے کچھ اہل علم سے سنا) سے کیا مراد ہے؟ امام مالک نے فرمایا: اس کتاب میں زیادہ تر جو میری رائے ہے وہ بخدا میری رائے نہیں ہے بلکہ یہ وہ رائے ہے جسے میں نے اہل علم و فضل میں سے ایک سے زیادہ لوگوں سے سنا ہے اور جو ائمہ مقتدی تھے ان سے میں نے حاصل کیا ہے۔ یہ لوگ اللہ سے ڈرنے والے تھے۔ وہ مجھ سے ملے، میں نے اپنی رائے بیان کی۔ ان کی رائے صحابہؓ کی رائے کے مانند تھی جس پر انہوں نے صحابہؓ کو پایا اور میں نے ان کو اس پر عمل کرتے ہوئے پایا۔ پس یہ درست ہمارے زمانہ میں ہمیں ملا۔ پس یہ رائے اس جماعت کی رائے ہے جو ائمہ میں سے ہم سے پہلے ہو گزرے ہیں۔ اس میں جو کچھ الأمر المجتمع عليه ہے، یہ وہ ہے جس پر اہل فقہ و علم کا اجماع ہوا۔ انہوں نے اس میں کبھی اختلاف نہیں کیا تھا۔ میں نے جو یہ بات کہی ہے الأمر عندنا تو یہ وہ ہے جس پر ہمارے ہاں لوگوں نے عمل کیا ہے، جس پر احکام جاری ہوئے ہیں اور جسے عالم و جاہل سب جانتے ہیں۔ اسی طرح میں نے یہ کہا ہے ببلدننا یا یہ کہا ہے بعض اہل العلم تو یہ وہ چیز ہے جسے میں نے علماء کے قول میں مستحسن سمجھا ہے۔ جو کچھ میں نے ان علماء سے نہیں سناتو میں نے اس میں اجتہاد کیا ہے۔ میں نے جن سے حاصل کیا ان کے مذہب کے موافق غور و فکر کیا، یہاں تک کہ وہ بات بالکل حق یا حق کے قریب معلوم ہوئی۔ لیکن میں مذہب اہل مدینہ اور ان کی آراء سے باہر نہیں گیا، اگرچہ میں نے اسے بعینہ نہیں سنا۔ پس میں نے اجتہاد کے بعد اپنی رائے کو سنت اور جس پر مقتدی اہل علم کا عمل رہا، اس کے ساتھ منسوب کیا۔ رسول اللہ صلی اللہ علیہ وسلم اور ائمہ راشدین کے زمانہ سے آج تک ہمارے ہاں ان باقتوں پر عمل ہے۔ یہ ان کی آراء ہیں اور میں نے ان کی آراء سے باہر نکل کر دوسروں سے نہیں لیا،” (۲۷)

جمہور علماء کے اہم دلائل مندرجہ ذیل ہیں:

۱۔ لفظ کو اس کے ظاہر پر محمول کیا جائے گا۔ سنت کا لفظ رسول اللہ صلی اللہ علیہ وسلم کی طرف راجع ہے۔ لہذا سنّۃ سے صحابی کی مراد سنت رسول صلی اللہ علیہ وسلم ہے۔ اس قول سے غیر نبی کو مراد لینے کا اختال بعید ہے۔ لفظ کو ظاہر پر محمول کیا جائے گا، اختال پر نہیں۔

۲۔ جب سنّۃ مطلق کہا جائے گا تو اس سے رسول صلی اللہ علیہ وسلم کی سنت ہی مراد لی جائے گی۔ جیسے اگر کوئی شخص یہ کہے: هذا الفعل طاعة تواصی اللہ اور اس کے رسول صلی اللہ علیہ وسلم کی اطاعت ہی سمجھی جائے گی، اگرچہ اللہ تعالیٰ اور رسول اکرم صلی اللہ علیہ وسلم کے علاوہ دوسروں مثلاً خلفاء راشدین اور حکمرانوں کی اطاعت جائز ہے۔

۳۔ سنت رسول صلی اللہ علیہ وسلم اصل ہے اور سنت خلفاء راشدین اس کے تابع ہے۔ صحابی کا مقصد و مراد شریعت کو بیان اور نقل کرنا ہے۔ صحابی نے جس چیز کا ارادہ کیا ہے اسے اصل کی طرف راجع کرنا زیادہ بہتر ہے بہت اس کے کام سے فرع کی طرف لوٹایا جائے۔

۴۔ سنت کا لفظ دلیل قائم کرنے کے لیے استعمال کیا گیا ہے اور دلیل سنت رسول صلی اللہ علیہ وسلم ہی ہے۔ سنت خلفاء راشدین اگرچہ جدت ہے اور لفظ سنّۃ اسے شامل کرتا ہے لیکن سنت خلفاء راشدین کے جدت ہونے میں اختلاف اور سنت رسول صلی اللہ علیہ وسلم کی جیت پر اتفاق ہے۔ لہذا قول صحابی سنّۃ کو اس چیز پر محمول کرنا جس میں کوئی اختلاف نہیں، زیادہ بہتر اور اولیٰ ہے۔

۵۔ نبی اکرم صلی اللہ علیہ وسلم کا قول مبارک فَعَلَيْكُمْ بِسُنْتِي وَسُنْنَةِ الْخُلَفَاءِ الْمَهْدِيَّينِ الرَّاشِدِيَّينَ، اس کا جواب یہ ہے کہ اس حدیث میں لفظ سنّۃ مقید استعمال ہوا ہے اور خلفاء راشدین کی طرف اس کی اضافت کی گئی ہے۔ جب کہ یہاں سوال مطلق لفظ سنّۃ کا ہے۔ مطلق کا حکم مقید کے مطابق نہیں ہوتا۔ مقید لفظ سنّۃ کا غیر نبی پر اطلاق کرنے میں کوئی اعتراض نہیں ہے۔ اعتراض یہ ہے کہ مطلق سنّۃ سے غیر نبی کی سنت مراد نہیں لی جائے گی۔

حدیث إِنَّ مَعَاذًا أَقْدَسَنَ لَكُمْ سُنَّةً كَذَلِكَ فَأَفْعَلُوا مِنْ بَعْدِ سُنَّةٍ مَقْيَدٌ ہے۔ جن روایات میں اسے غیر نبی سے مقید کیا گیا ہے وہاں یہ تعین ہو گیا ہے کہ سنت کی اضافت نبی صلی اللہ علیہ وسلم کی طرف نہیں ہے۔

۶۔ شرب خمر پر کوڑوں کی تعداد سے متعلق حضرت علیؓ کا قول و کل سنّۃ میں سنت سے حضرت علیؓ کی مراد سنت نبوی ہے۔ چالیس کوڑے سنت نبوی ہے۔ چالیس سے زیادہ کوڑے تجزیہ ہے جسے حضرت عمرؓ نے واجب کیا کیونکہ شراب نوشی افتری بازی کا باعث ہوتی ہے۔ اسی لیے حضرت علیؓ نے فرمایا تھا:

”فِإِنَّهُ أَذَا شَرِبَ سَكِيرًا وَإِذَا سَكَرَ هَذِي وَإِذَا هَذِي افْتَرَى“ (٢٨)

”جب آدمی شراب پینے گا تو مست ہو جائے گا اور جب مست ہو گا تو وابیات بکے گا اور جب وابیات بکے گا تو افترا بازی بھی کرے گا۔“

مزید یہ کہ یہ ثابت نہیں ہے کہ نبی اکرم صلی اللہ علیہ وسلم نے اپنے زمانہ میں حدِ زنا اور حدِ قذف کی طرح شرب خمر پر کوڑوں کی تعداد مقرر فرمائی ہو۔ اسی لیے حضرت علیؓ نے حضرت عمرؓ کے زمانہ میں شراب نوشی پر اسی کوڑوں کا فتویٰ دیا۔ لہذا حضرت علیؓ کے قول و کل سُنّۃ کا معنی یہ ہے کہ ان میں سے ہر کوئی اس کی مقدار کے تین میں ضرب کی ان اقسام کی طرف گیا ہے اور دوسرا جواب یہ ہے کہ یہ مقید ہے (۲۹)۔

۔۔۔ صحابہ کرامؓ سُنّۃ یا مِنَ السُّنَّۃِ وغیرہ کے الفاظ استعمال کرتے تھے۔ وہ احتیاطاً اور کسی غلطی سے بچنے کے لیے قال رسول اللہ صلی اللہ علیہ وسلم کے قطعی الفاظ ترک کر دیتے تھے۔

علماء کے مندرجہ دونوں گروہوں کے دلائل کو مد نظر رکھتے ہوئے یہ کہا جاسکتا ہے کہ اگر صحابی کی روایت میں لفظ سُنّۃ مطلق استعمال ہو تو اس سے سنت رسول صلی اللہ علیہ وسلم مراد لینے اور اسے منداور مرفوع قرار دینے میں جمہور علماء کا موقف راجح ہے۔ مطلق لفظ سُنّۃ کو بلا دلیل اور محض احتمال پر غیر نبی کی طرف اضافت کرنا درست نہیں ہے۔ اس کی غیر نبی کی طرف اضافت کے لیے دلیل اور قرینہ چاہیے۔ مخالفین نے اپنی تائید میں جو مثالیں پیش کی ہیں ان میں سُنّۃ کی اضافت غیر نبی کی طرف پائی جاتی ہے کیونکہ وہاں اس کی دلیل موجود ہے اور اس اضافت کی وجہ سے وہ لفظ مطلق شرعاً بلکہ مقید ہو گیا۔ لیکن مطلق لفظ السُّنّۃ کو اس کے ظاہر پر محمول کرتے ہوئے اس سے سنت رسول صلی اللہ علیہ وسلم مراد لینا راجح ہے۔

اس دلیل میں وزن ہے کہ صحابہ کرامؓ احتیاط سے کام لیتے ہوئے اور کسی غلطی سے بچنے کے لیے قال رسول اللہ صلی اللہ علیہ وسلم کے قطعی الفاظ ترک کر دیتے اور سُنّۃ کا لفظ استعمال کرتے تھے۔ اس کی مثالیں ذخیرہ احادیث سے ملتی ہیں۔ مثلاً حضرت انس بن مالکؓ سے مروی ہے انہوں نے فرمایا: لَوْ شِنْتَ أَنْ أَقُولَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِيْنِي أَكْرَمْتُمْ صَاحِبَ الْأَنْوَافِ إِنَّمَا يَنْهَا مَنْ يَرْجُوا دُنْيَاً لیکن انہوں نے یہ فرمایا کہ سنت یہ ہے (وَلَكِنَّهُ قَالَ السُّنَّةُ) کہ جب آدمی اپنی بیوی کے ہوتے ہوئے کسی باکرہ سے شادی کرے تو اس کے پاس سات روز تک اور اگر اپنی بیوی کے ہوتے ہوئے کسی بیوہ سے شادی کرے تو اس کے پاس تین دن تک رہے (۵۰)۔

حوالہ جات

- ١- ابن مظفر، جمال الدين محمد بن مكرم (م ١٤٧٥هـ)، لسان العرب /١٣٢٢، ٢٢٢، دار الصادر، بيروت لبنان

٢- مسلم بن أبي حجاج (م ٢٦١هـ)، صحيح مسلم، كتاب العلم، باب من سنّة سنة حسنة أو سيّة ٢٠٥٩/٣، دار أحياء التراث العربي، بيروت لبنان ١٩٧٢ء

٣- مالك بن أنس، إمام (م ١٤٧٩هـ)، الموطأ، كتاب الركوة، باب جزية أهل الكتاب والمحوس، ص ٢٤، منشورات دار الالافاق الجديدة، بيروت لبنان ١٩٨٣/٥١٣٠٣

٤- أبو داؤد، سليمان بن الأشعث (م ٢٤٥هـ)، سنن أبي داؤد، كتاب السنّة، باب في لزوم السنّة ٤/٢٠١، ٢٠٠، دار الفلكر، بيروت لبنان

٥- تفصيل ملاحظة هو: الموطأ، كتاب الصلوة، باب إعادة الجنب الصلوة وغسله اذا اصلى ولم يذكر وغسله ثوبه، ص ٥٨

٦- محمد مصطفى الأعظمي الدكتور، دراسات في الحديث النبوى و تاريخ تدوينة، ص ١، مطباع جامع الرياض

٧- ملا على قاري (م ١٤١٢هـ)، شرح نخبة الفكر في مصطلحات أهل الأثر، ص ١٥٢، قديمي كتب خانه آرام باغ كراجي

٨- البرديسي، محمد زكريا، أصول الفقه، ص ١٩٣، دار الثقافة للنشر والتوزيع ١٩٨٣ء

٩- حوال بالا ص ١٩٣

١٠- سرحي، أبو بكر محمد بن احمد (م ٣٩٠هـ)، أصول السرحسى ص ٢٠، دار المعارف النعمانية، المكتبة المدنية، اردو بازار لاهور ، محمد اديب صالح، تفسير النصوص في الفقه الإسلامي ص ٧٩٩، مطبعة جامعة دمشق ١٩٦٣/١٣٨٢

١١- ابن ماجه، ابو عبد الله محمد بن زيد (م ٢٤٣هـ)، سنن ابن ماجه، ابواب الطهارة و سنته، باب ماجاء في الموضوع مرة و مررتين و ثلاثة، ٨/١، شركة الطباعة العربية السعودية ١٩٨٣/١٣٠٣

١٢- اصول الفقه، ص ١٩٣ - خلاف، عبد الوهاب، علم اصول الفقه، ص ٣٢، دار القلم الكويت ١٣٩٨/٨

١٣- شاطبي، ابو اسحاق ابراهيم بن موئلي مالكي (م ٩٠٧هـ)، المواقف في اصول الشريعة ٣/٣

١٤- شارح عبدالله دراز، المكتبة التجارية الكبيرة بأول شارع محمد على مصر، طبع دوم ١٣٩٥/٥

١٥- حواله بالا (حاشية) ٢/٢٩

١٦- سنن أبي داؤد، كتاب الصلاة، باب ما يؤمر به من القصد في الصلاة، ٢/٣٨

١٧- بخاري، محمد بن إسحاق (م ٢٥٢هـ)، صحيح البخاري، ابواب العمرة، باب الإحصار في الحج

١٨- سنن ابن ماجه، كتاب الطلاق، باب عدة ام الولد، ١/٣٨٦

- صحيح مسلم، كتاب المساجد و مواضع الصلوة، باب جواز الإقامة على العقبين، ٣٨١/١ -٢٩
- علم اصول الفقه ص ٣٨ -٣٠
- سنن ابن ماجه، كتاب اقامة الصلوة، باب ماجاء في الخروج إلى العيد مashi'a، ٢٣٤/١ -٣١
- ترمذى ،ابو عيسى محمد بن عيسى (م ٢٧٩ هـ) ، جامع ترمذى ،كتاب الصلوة، باب ماجاء انه يخفى التشهد ، ١٣٢/١ -٣٢
- نعمانى كتب خانه، اردو بازار لاہور ١٩٨٨ء -٣٣
- نسائى ،ابو عبد الرحمن احمد بن شعيب بن علي (م ٣٠٣ هـ) ، سنن نسائى ،كتاب الجنائز، باب الدعاء ،٦٠٧/١ ، دار الاشاعت كراجى -٣٤
- نسائى (م ٣٠٣ هـ) ،سنن النسائى ،كتاب صلوة العيدین ،باب الصلوة قبل الإمام يوم العيد ،١٨٢/١٨١/٣ ،دار احياء التراث العربي ،بيروت لبنان -٣٥
- امير بادشاهه ،محمد امين حنفى (م ٩٨٧ هـ تقریباً) ،تيسير التحریر شرح على كتاب التحریر فى اصول الفقه لابن الهمام (م ٨٦١ هـ) ،١٧٠/٣ ،مطبعة مصطفى البانى الحلبي و اولاده ، مصر ١٣٥٤هـ - سرخى ،ابو بكر محمد بن احمد بن ابى كهل حنفى (م ٣٥٠ هـ) ،المحرر فى اصول الفقه ١/٨٣ ،دار الكتب العلمية ،بيروت لبنان ١٣١٧/٥١٩٩٦ء - جصاص ،ابو بكر محمد بن علي رازى حنفى (م ٣٧٠ هـ) ،اصول الجصاص المسمى الفصول فى اصول ،٢٣/٢ ،تحقيق الدكتور محمد محمد تامر ،دار الكتب العلمية ،بيروت لبنان ، طبع اول ١٣٢٠هـ - عبد العزير بخاري حنفى (م ٧٣٠ هـ) ،كشف الأسرار عن اصول فخر الإسلام البزدوى ،٥٢٥/٥٢٣ ،دار الكتب العلمية ،بيروت لبنان ،طبع اول ١٣١٨هـ /١٩٩٧ء -٣٦
- كلوذانى ،ابوالخطاب محفوظ بن احمد بن احسن حنفى (م ٥١٠ هـ) ،التمهيد فى اصول الفقه ،١٧٧/٣ ،مركز البحث العلمي و احياء التراث الاسلامي + كلية الشريعة و الدراسات الإسلامية ،جامعة ام القرى ،المملكة العربية السعودية ١٣٠٦/١٩٨٥ء - نووى ،مجى الدين مكي بن شرف شافعى (م ٢٧٢ هـ) ،المجموع شرح المهدب لأبى اسحاق شيرازى (م ٢٧٦ هـ) /١٥٩ ،دار الفکر - مكي ،تاج الدين ابونصر عبد الوهاب بن تقى الدين على بن عبد الكافى (م ١٧٧ هـ) طبقات الشافعية الكبرى ٢/٨٠ ،دار المعرفة ،بيروت لبنان ، طبع دوم - جويني ،امام الاحرىين ابوالمعالى عبد الملك بن عبد الله بن يوسف شافعى (م ٢٧٨ هـ) ،البرهان فى اصول الفقه ١/٢٣٩ ،طبع على نفقة صاحب السمو الشيخ خليفة بن احمد آل ثاني امير دولة قطر ١٣٩٩هـ -٣٧
- ابن حزم ،ابو محمد علي بن احمد بن سعيد ظاهرى (م ٣٥٦ هـ) ،الإحكام فى اصول الأحكام ،٢/٢ ،٢/٢ ،السنة ادارة الترجمة و التاليف ،فيصل آباد پاکستان ، طبع اول ١٣٠٣هـ -٣٨
- المحرر فى اصول الفقه ١/٢٨٣ - صناعى ،محمد بن اسمايل الامير الحنفى (م ١١٨٢ هـ) ،توضيح الأفكار لمعانى تنتيج الأنظار ،١/٢٢٢ ،دار احياء التراث العربى ١٣٦٦هـ -٣٩
- سنن ابى داؤد ،كتاب السنة ،باب فى لزوم السنة ،٢٠١ ،٢٠٠/٢ ،٢٠١ ،٢٠٠ -٤٠
- حواله بالا ،كتاب الصلوة ،باب كيف الاذان ١/١٣٩ -٤١
- صحيح مسلم ،كتاب العلم ،باب من سن سنة حسنة أو سيئة ٢٠٥٩/٣ -٤٢

- حواله بالا، كتاب الحدود، باب حد الخمر ١٣٣٢/٣ -٣٢
- ابن سعد، أبي عبد الله محمد بن سعد بن منيع بصرى (م ٢٣٠ھ)، الطبقات الكبرى ١٤٥/٦، دارصادر، بيروت ١٣٨٨ھ/١٩٦٨ء -٣٣
- كشف الأسرار ٢/٥٦ -٣٣
- سرقدي، علاء الدين ابو كبر محمد بن احمد بن ابي احمد حنفي (م ٥٣٩ھ)، ميزان الأصول، ص ٣٣٨، مكتبة دار التراث، قاهرة /١٣١٨ھ/١٩٩٧ء -٣٤
- ابن حبيب، جمال الدين ابو عمر وعثمان بن عمرو بن ابي كبر مكى (م ٢٣٦ھ)، منتهي الوصول والأمل في علمي الأصول والجدل، ص ٨٢، دار الكتب العلمية، بيروت لبنان، ١٣٠٥ھ/١٩٨٥ء -٣٥
- آدمي، سيف الدين ابو الحسن علي بن ابي علي بن محمد شافعى (م ٢٣١ھ)، الإحکام فی اصول الاحکام، ٣٣٢/٢ -٣٦
- دار الكتب العلمية، بيروت لبنان، ١٣٠٥ھ/١٩٨٥ء -٣٧
- التمهید فی اصول الفقه ٣/٢٧٧ -٢٧ -٣٨
- ابن عقیل، ابوالوفاء علي بن عقیل بن محمد بغدادی حنفی (م ٣٥٥ھ)، الواضح فی اصول الفقه ٣/٢٢٢، مؤسسة الرسالة، بيروت، ١٣٢٠ھ/١٩٩٩ء -٣٩
- ابن الاشیر، ابوالسعادات مبارك بن محمد بن عبد الكريم شافعى (م ٤٠٦ھ)، جامع الأصول من احاديث الرسول ﷺ، ٥٠، دار احياء التراث العربي، بيروت لبنان، ١٣٠٠ھ/١٩٨٠ء -٤٠
- ابن الصلاح، ابو عمر وعثمان بن عبد الرحمن شهرور شافعى (م ٢٣٣ھ)، علوم الحديث، ص ٣٥، المكتبة العلمية، مدينة منورة ١٩٧٢ء - خطيب بغدادي، ابو كبر احمد بن علي شافعى (م ٢٣٣ھ)، الكفاية فی علم الروایة، ص ٣٢١، دار الكتب العلمية، بيروت لبنان -
- ابن حجر عسقلاني، شهاب الدين احمد بن علي بن محمد (م ٨٥٢ھ)، فتح الباري شرح صحيح البخاري ٢/٢، ٢٢٧، المدينة الكبرى ببولاق مصر المحمية، طبع اول ١٣٠٠ھ+دار المعرفة، بيروت لبنان، طبع سوم، نووى، حجي الدين عيّى بن شرف (م ٢٧٦ھ)، التقرير للتسويی من اصول الحديث، ص ٢، مكتبة خاور، مسلم مسجد، لاہور ١٣٩٩ھ/١٩٧٨ء - ابن حجر، شهاب الدين احمد بن علي عسقلاني (م ٨٥٢ھ)، نزهة النظر شرح نخبة الفكر فی مصطلح اهل الآخر، ص ٥٦، المكتبة العلمية، مدينة منورة - سیوطی، جلال الدين عبد الرحمن أبي بكر شافعی (م ٩١١ھ)، تدریب الراوی فی شرح تقریب النواوی (م ٢٧٦ھ)، ١، ١٨٨/١، دار نشر الكتب الإسلامية، شیش محل روڈ لاہور
- بصري مفترى، ابو الحسين محمد بن علي الطیب (م ٣٣٢ھ)، المعتمد فی اصول الفقه، ١، ٢٧٣/٢، دار الكتب العلمية، بيروت لبنان، ١٣٠٣ھ/١٩٨٣ء -٤٠
- منتهي الوصول ٣/٨٢ - آدمي، الإحکام فی اصول الاحکام ٢/٣٣٢ - تدریب الراوی ١/١٨٨ - ارشاد الفحول ٣/٩٣ -٤١
- سماعاني، ابوالمظفر منظور بن محمد بن عبد الجبار شافعى (م ٣٨٩ھ)، قواطع الأدلة فی الأصول، ١/٣١٣، دار الكتب العلمية، بيروت لبنان، ١٣١٨ھ/١٩٩٧ء - التمهید فی اصول الفقه ٣/٢٧٧ - آدمي، الإحکام فی اصول الاحکام ٢/١٣٧ - عيّى، شیخ الاسلام علی بن عبد الكافی شافعی (م ٢٥٦ھ) ولدہ تاج الدین عبد الوہاب بن علی الحکی (م ٢٧٧ھ)، الإبهاج

- فى شرح المنهاج على منهج الوصول على علم الأصول للبيضاوى (م ٢٨٥) / ٢، ٣٢٩، دار الكتب العلمية ،
بيروت لبنان ١٤٠٣/١٩٨٢ - توضيح الأفكار ٢٦٦
- ٣٣ - حاكم، ابو عبد الله محمد بن عبد الله نيشان پورى (م ٣٠٥) ، معرفة علوم الحديث، ص ٢٢، منشورات دارالأفاق
الجديدة، بيروت ١٤٠٠/١٩٨٠
- ٣٤ - الموطا، كتاب الصلاة، باب الهيئة و تحطى الرقاب و استقبال الإمام يوم الجمعة، ص ١٠٣
- ٣٥ - حواله بالا، كتاب الزكوة، باب النهى عن التضييق على الناس في الصدقة، ص ٢١٥
- ٣٦ - حواله بالا، كتاب الصلاة، باب العمل في غسل العيدين و النداء فيهما و الإقامة، ص ١٣٧
- ٣٧ - عياض، ابو الفضل عياض بن موسى بن عياض (م ٥٣٢) ، ترتيب المدارك و تقريب المسالك لمعرفة اعلام مذهب
مالك، ١٩٢/٢، منشورات دار مكتبة الحياة، بيروت + دار مكتبة الفكر، طرابلس ليبيا
- ٣٨ - الموطا، كتاب الأشورية، باب ما جاء في حد الخمر ص ٧٣٠
- ٣٩ - باجي، ابو الوليد سليمان بن خلف مالكي (م ٣٧٣) ، إحكام الفصول في أحكام الأصول،
ص ٣١٩، مؤسسة الرسالة بيروت، ١٤٠٩/١٩٨٩
- ٤٠ - جامع ترمذى، ابواب النكاح، باب ما جاء في القسمة للبكر و الثيب ١ / ٢٠٨ - ٣٠٧